



**MINUTI LAQGHA NUMRU 79
TAL-KUNSILL LOKALI QALA**

L-Erbgħa, 15 ta' Novembru 2023.

Il-Kunsill Lokali Qala ltaqa' fiċ-Ċentru Ċiviku Qala, illum l-Erbgħa, 15 ta' Novembru 2023, fl-17:30 ta' filgħaxija.

PREŻENTI:

Paul Buttigieg – Sindku
Ivan Cefai – Viċi Sindku
Karl Buttigieg Buttigieg – Kunsillier
Joseph Buttigieg – Kunsillier
Valerie Cassar Mejlak Cassar Mejlak – Kunsilliera

Uffiċċjal Preżenti:

Heidi Grech- Segretarju Eżekuttiv





Minuti

Is-Sindku Paul Buttigieg ippresieda l-laqgħa.

79.1 Talba

79.1 Il-laqgħa bdiet fl-17.30pm. Intqagħlet it-talba tal-bidu.

79.2 Qari tal-ittri tal-apologija;

79.2 Ma kienx hemm ittri ta' apologija.

79.3 Kunsiderazzjoni u approvazzjoni tal-Minuti numri 76,77 u 78

79.3.1 Il-Viċi Sindku talab korrezzjoni f'punt numru 78.3 biex jiġi ċċarat il-punt li hu kien qed jaqbel sabiex din iż-żona msemmija tiġi żviluppata f'żona sportivi. Il-Kunsillier Karl Buttigieg għamel referenza għall minuti numru 76 fejn talab li jiżdied ukoll illi li kienu hu u l-Kunsilliera Valerie C Mejlak li pproponew li Gieh il-Qala jingħata lit-3 persuni kif ukoll il-Premjijiet Hidmet iż-Żgħażaġh u Hidmet Soċjali. Kien hemm qbil unanimu dwar dan.

79.9 Tisbiħ fil-librerija u proċess ta' *book weeding*.

79.9.1 Kien hemm qbil unanimu sabiex dan il-punt jiġi diskuss qabel u għalhekk ilqajna lis-Sinjura Elizabeth Ebejer, Chief Operations Officer mid-dipartiment tal-Librerija. Hija spjegat fid-dettal il-proċess li għaddej gmielu dwar ir-rinovar tal-Librerija li ilu għaddej minn Awwissu. Tkellmet dwar il-proċess tal-weeding tal-kotba fejn kotba qodma jew b'informazzjoni hażina tnehhew u bil-flus li nvesta l-Kunsill seta jinxtraw kotba godda. Ċertu kotba bħall-encyclopedias jridu jitnehhew minhabba li d-dina nbidlet. Infurmat lill-kamra li l-librerija tal-Qala se tkun l-ewwel waħda tax-xorta tagħha f'Għawdex li se tkun qed toffri Sensory corner imżewqa b'kuluri għat-tfal kif ukoll għal-kbar u li giet tailor made għal-librerija tagħna. Spjegat ukoll li baqa xogħol xi jsir li jinkludi bżonn ta' aktar xkaffar kif ukoll ma tiżjin zghir bhal ma huma refurbishings sabiex tkun kompluta. Il-Kunsilliera Valerie C Mejlak staqsiet jekk hemmx hsieb ta' data meta din tkun tista tinfetaħ però s-Sinjura Ebejer wiegbet li l-proċess tal-weeding jieħu fit-tul u ma jistax isir xogħol tal-għaġla. Is-Sindku rringrazzja tax-xogħol li qed twettaq b'tant dedikazzjoni. Is-Sa Ebejer halliet il-kamra.

79.8 Kas Said vs Qala Local Council – Jispjega l-Avukat Dr. Mario Scerri.

79.8.1 Minhabba li kien wasal Dr. Scerri, kien hemm qbil unanimu sabiex dan il-punt jiġi diskuss qabel oħrajn. Dr. Scerri għamel referenza għall-imejl tiegħu li hu kien baġhat lil-kunsill, datata 15ta' Novembru 2023 u li kopja tagħha qed tiġi hawn annessa u mmarkata



bħala Anex 1. Huwa taha l-parir lill-Kunsill sabiex jimxi ma dak li fiehem fl-imejl tiegħu minħabba l-fatt illi jekk il-kawża tibqa sejra, hemm riskju li l-Kunsill jehel l-ispejjeż kif ukoll interessi għola li jirduppjaw minn 4% għal-10%. Hu talab illi l-imghax jibda minn meta infethet il-kawża u mhux minn meta sar ix-xogħol. Spjega li nuqqasijiet kien hemm min-naħa ta' tnejn, l-kuntrattur għagġel għax messu ra li x-xogħol kien approvat mill-Kunsill qabel ma għamlu. Is-Sinjura Said kienet taf li ċertu xogħolijiet ma kienux approvati mill-Kunsill għaliex qalitu hi stess fl-aħħar laqgħa li nżammet riċentament hawn fil-Kunsill. Dr. Scerri ġibed l-attenzjoni tal-Kunsill dwar l-importanza li dejjem jaċċerta ruħhu li x-xogħolijiet ikunu approvati mill-Kunsill.

Kien hemm qbil unanimu sabiex nimxu mal-parir tal-avukat Dr. Scerri. Għalhekk intbghatet t-twegiba dak il-hin stress lil-Dr. Galea. Kien hemm qbil ukoll li jekk il-Kuntrattur jaqbel mal-arrangament tal-Avukat Scerri, l-Kunsill joħroġ il-pagament immedjatament halli taqa l-kawża li hija posposta għas-7ta' Diċembru 2023. Kien hemm qbil li s-Segretarju Ezekuttiv għandha toħroġ il-pagament malli tirċievi risposta minghand Dr. Galea. Il-Kunsill irringrazzja lil Dr. Scerri u dan ħalla l-kamra.

79.4 Komunikazzjoni mis-Sindku

a. Nixtieq nibda din il-laqgħa billi nagħti tislma lil ex kunsilliera Angela Portelli li hallietna nhar is-27 t'Ottubru 2023. Hija kienet kunsilliera fil-Kunsill Lokali Qala mill-1994 sa l-2004. Jiena, f'isimkom u f'isem il-familja tiegħi nagħtu kondoljanzi lil familjari tagħha. Ma hdimtx magħha fil-kunsill pero naf sew li kienet kunsilliera b'qalba tajba, b'valuri sodi u mahbuba minn kulhadd. Grazzi Golina tax-xogħol li għamilt għal-gid tal-Qala, anke wara li temmejt l-kariga tiegħek fil-kunsill. Aghitiha o Mulej il-mistrieħ ta' dejjem.

b. Triq il-Barbagann

Peress li minhabba l-gheluq ta' triq 28 t'April qed tintuza hafna triq il-barbagann tlabt lil Ministeru għall għawdex biex jsir xi forma ta lquh biex jitnaqqas il-periklu ezistenti. Diversi persuni ukoll talbuni biex fi triq il-Barbagann isir xi forma ta' barrier. Qed nistenna risposta. Kien hemm ukoll min issurġeriel li jsir dawl matul din it-triq, taqblu li napplikaw?

Il-Kunsilliera Valerie C Mejlak semmiet li l-arbli jridu jsiru bi ħsieb biex nassiguraw li ma ngħattux il-veduta. Semmiet ukoll li suppost l-perit qed jaħdem għall-proġett ta' tisbiħ f'din l-area. Fakkret li hi ilha s-snin tressaq f'kull laqgħa sabiex jitwaxxlu l-bankijiet u jitpogġew il-pots sabiex din iż-żona tkun tista titgawda minn kulhadd.

c. Reurbishment tat-toilets ta triq 28 t'april

Fl-ahhar laqgħa għidtilkom dwar r refurbishments tat-toilets ta triq -28 ta April u li kont ser niddiskutiha fil laqgħa tar regjun. Din kienet stagnat peress li kunsill mill-applikanti





kien ghadu ma kienx compliant ,u r-regjun kienu qed jistennewh bil-konsegwenza li kien hemm d-delays fl-applikazzjoni taghna u ta' kunsill ohra, Jien insistejt li ma hux sew li noqghodu nistennewh u s-sindki li kienu prezenti ghal-laqgħa kollha qablu mieghi u hekk sar. Bi pjacir nghidilkom li t talba li ghamilt intlaqgħet u l-applikazzjoni imxiet. L-applikazzjoni issa giet approvata u ser nohorgu t tenders. Għal dan ir-refurbishment inghatajna is-somma ta' 40 elf ewro.

d. CCTV cameras

Il-bierah attendejt għal-cerimonja fejn inghatajna is-somma ta' għaxart elef u tlett mitt ewro mis-segretarjat għal-kunsilli lokali. Dawn il-flus huma fondi li ser nuzaw biex naghmlu disa cctv cameras madwar il-qala biex hekk ikollna aktar sigurta fir-rahall taghna.

e. Coffee morning

Harga tal anzjani li saret nhar it-tlieta 7 ta' Novembru fejn marru quddiesa u lagħbu t-tombola u kellhom ikla fil-Lantern Restaurant kienet ta success u b'attendenza tajba hafna. Hija harga li l-anzjani vera jkunu qed jistennewha. Qed nippreparaw iehor għal-dicembru.

f. triq 28 ta April

Xogħol fi triq 28 ta April miexi b`ritmu tajjeb hafna u ma kull min tkellimt kulhadd kelma wahda li jinsabu kuntenti kif miexi x-xogħol.

Matul t triq ser jinbidlu is-sifjuni kollha u t tappieri biex b`hekk x-xogħol jkun ta kwalita u mhux jithallew sifjuni li huma qodma hafna. Sew is sifjuni u anke it tappieri ser jithallsu mill kunsill. Taqblu ma dan? Is-Sindku spjega li l-ispiza hija wahda žghira. Sakemm l-ispiza ma hiex kbira, l-kunsill qabel li dawn it-tappieri jsiru mill-Kunsill.

g. Laqgħa li saret ma Mark Agius,Daniel Refalo u Segretarju Lorne Cremona.

Peress li fl-ahhar laqgħa li kellna, il-kunsillier Karl Buttigieg akkuzani li jien attendejt għal-laqgħa wahdi ma ta' Dirjanu fir-rigward il-bini ta' kassja, ser naqralkom il-minuti li inkitbu mill-ex agent segretarju Lorne Cremona waqt li kien prezenti għal-laqgħa li saret fl-ufficini tal-Kunsill nhar is-26 t'April 2021.

Se naqra l-minuti kelma bkelma x'intqal u qed nitlob li jigu attached halli l-poplu jkun jaf il verita dwar il-kaz ta Dirjanu u l-gideb li ntqal fuqi li inghatajt zewg flats.

Is-Segretarju Eżekuttiv ġibdet l-attenzjoni tas-Sindku kif ukoll tal-membri li l-laqgħa fiha biss tlett sigħat u ma jistax ikun li ngħaddu l-hin kollu tal-laqgħa sabiex jinqraw dawn il-minuti li kienu jikkonsistu minn ammont ta' pagħni. Talbet lis-Sindku sabiex jgħaddi kopja lill-membri kollha u nimxu bil-laqgħa. Is-Sindku talab sabiex kopja ta' dawn il-minuti jitnizzlu mal-minuti tal-Kunsill. (vide Anex 2)



h. Substation fil kuncizzjoni.

Il-process biex issir substation fin-naha tal-kuncizzjoni biex tissahhah il-provista tad-dawl ta' dawk l-inhawi, miexi b'ritmu tajjeb.

i. Dghajjes u karozzi mitluqa fil-Qala

Dan is-suggett gie diskuss diversi drabi waqt laqgħat tal-kunsill u mal-Community police. Nixtieq nerga nteni għal-ahhar darba, li jiena bhalha Sindku miniex lestli niehu r-responsabilita li nittowja karozzi u dghajjes mingħajr ma jkollu bil-miktub ufficjalment li l-quddiem, individwi, qrafa jew saħansitra anke eredi ma jistghux jfittxuna għad -danni ta li nehhejna minn posta l-vettura koncernata. Kunu afu li xhin jigu ttowjati il-vettura jew dghajsa tigi meqruda jew mibjugħa. X'garanzija għandna li xi darba ma jigix xi hadd mill-qrafa fejn jivvinta xi somma astronomika ta' kemm kienet tiswa l-vettura jew dghajsa, bil-konsegwenza li nispicaw b'xi borg qorti, Jien mhux ser nerfa responsabilita. Rahal wiehed biss kien lest li jigbor l-vetturi allura l-kumpliment t'ghawdex kollu m'għandhomx din il-problema bhalna?

j. Donazzjoni ta' palm.

Hemm persuna barranija li toqghod il-Qala li tixtieq tagħti lil kunsill tlett palmiet biex inhawluhom f'roundabout. Is-sid jixtieq li jithawlu fir-roundabout ta' gulju. Tkellimt ma espert u qalli li dawk f'jannar jinqalghu.

k. Award lil Paul Buttigieg

Nhar is-Sibt 11 ta' Novembru l-kunsilliera u jiena attendejna għac-cerimonja msejha 'Lejla ta' rikonoxximent'. Din ittellgħet f'Dar il-mediterran il-Belt. Din kienet celebrazzjoni biex jigu rikonoxxuti persuni li għamlu zmien twil jahdmu fil-kunsilli. Mill-Qala gie awarded l-ex sindku u kunsillier paul Buttigieg tal-hidma tiegħu fil-Kunsill tal-Qala. F'din il-legislatura, lil paul tajnih ukoll l-unur ta' Gieh il-Qala.

l. Programm festi tal-Milied

Is-sena l-ohra kellna programm sabih hafna għal-festi tal-Milied li kien immirat lejn ir-residenti kollha ta' kull eta. Din is-sena qed nahdmu biex inkabbru dak li għamilna s-sena l-ohra. Fil-fatt fl-1, 2 u 3 ta' dicembru ser ikollna weekend mimli attivitajiet, bil-qofol tiegħu jkun is-sibt 2 ta' dicembru bl-attivitja msejha milied flimkien, li ksibna fondi għaliha. L-anzjani ser naghmlulhom il-coffee morning li tinkludi ikla li tant toghgobhom u bhas-sni ta' qabel jingħataw rigal zghir. Nixtieq li din is-sena ukoll, l-adoloxxenti u zagħzagh ikollhom attivita immirata għalihom. Is-sena l-ohra konna hadnihom għal-millenium chapel u wara marru laser tag u kien ghogobhom hafna. Ikkomunikajt ma Fr. Michael li hu l-qassis inkarigat miz-zagħzagh u jixtieq li din is-sena l-attivitja tkun tinkludi li jmorru s-soup kitchen tal-belt biex b'hekk jitgħalmu jghinu lil haddiehor u wara jixtieq li jmorru



jiddevertu f'xi escape room. Jien naqbel ma din l-attivitá? Intom taqblu? Sintendi d-data tkun fil-vaganzi tal-Milied. Bhas-soltu l-kunsill jipprovdi t-trasport. F'dan il-programm tal-milied ser ninkorporaw gieh il-qala wkoll.

Il-Kunsill qabel li ssir attivita għaż-zgħażaġh organizzata mill-Kunsill flimkien ma Fr. Michael.

m). Gnien Magistrat Salvu Attard

Wara li kien ilna il'fuq minn 4 snin ghaddejnin b'kawza dwar il playing field magistrat Salvu Attard, mil-qorti inqatgħet li l kunsill kien għamel l-playing field fuq art privata. Issa li gie ddikjarat li din l-art mhix tal-kunsill, jien mall ewwel tlabt lil ministeru għal għawdex biex jintervjeni biex ma nitilfux dan il-playing field. Gejt infurmat li l-ministeru bdew jahdmu fuq din it-talba u beda għaddej ix-xogħol biex din l-area tigi esproprijata u xhin isir dan l-espropazzjoni nkunu nistghu naghmlu l-upgrade li konna ser naghmlu originarjament. L-avukat għandu jibgħatilna l-kont biex inhalsuh tax-xogħol li għamel il-qorti fuq din il-kawza.

n. Passagg tal-MIntuff

Ircevejna risposta dwar il-passagg li jinsab fid-dahla tal-mintuff. Dan diga iddiskutejnih diversi drabi fil-laqgħat tal-kunsill . Minn li jidher wasalna għal ftehim. Jien ser nitlob laqgħa fejn fiha jkunu prezenti l-perit tal-kunsill, l-avukat u intom l-kunsilliera jekk tixtiequ tattendu. S'issa data ma għandix ninfurmakom aktar il-quddiem.

Il-membri ddiskutew li din ma hix kwistjoni tal-Kunsill għaliex huwa post privat u għalhekk il-Kunsill ma għandux jidhol fiha. Galadarba is-sidien jaslu għal ftehim, il-Kunsill ikun jista jikkunsidra l-pożizzjoni tiegħu fir-rigward tal-oġġezzjoni dwar l-applikazzjoni mal-Planning Authority.

o. Cleanup

Nhar is-sibt 18 ta' Novembru ser ssir cleanup ohra mill-grupp keep qala clean fl-inhawi tal-wileg. Intom kollha mistednin biex tigu.

p. Gnien il-familja u l-ground tal football

B'referenza għall-post li deher fuq facebook miz-zewg kunsilliera Valerie u Karl rigward il-grawnd tal-futbol u l-ghelieqi tal-madwar, nixtieq niccara dawn il-punti.

Tajjeb li nibdew billi nerga nfakkarkom li l-kuntratt tad-devoluzzjoni tal-art imsemmiha kien gie iffirmat mis-sindku tal-kunsill lokali tal-Qala fl-2007, fejn dan kien ikopri għal-hmistax -il sena BISS u allura kif diga gie diskuss, dan skada f'Dicembru tal-2022. La darba il-kuntratt skada, kulhadd għandu jifhem li l-kunsill ma kienx għadu l-propjetarju ta' dik iz-zona.





Fl-opinjoni tiegħi l-izball il-kbir sar fl-2007 meta dakinhar ma kienux ghaqlin bizzejjed u raw li l-kuntratt ikun għal itwal zmien. Għandna diversi eżempji minn naha tal-gvern fejn jidhlu kunsilli lokali rigward devoluzzjoni fejn dawn jinghataw għal hafna snin itwal, nafu b kuntratti ta' aktar snin bħal 50, 60 sena.

Ta' min isemmi punt iehor importanti rigward il-post qarrieqa tagħkom fuq il-mezzi soċjali fejn kienet tindika biss li l-grawnd tal-football u l-ghelieqi tal-madwar saru propjeta ta' Sports Malta. Veru li għaddew għand Sports Malta pero fil-laqgħa urgenti li saret fis-27 ta' Ottubru, il-President tal-club tal-football ta' Qala Saints FC li kien prezenti għal-laqgħa, spjega car u tond li l-grawnd tal-football kif ukoll l-ghelieqi tal-madwar, ser jgħaddu għand il-club tal-Qala Saints FC.

Ma rridux ninsew l-isforz enormi fl-investment tal-grawnd tal-football fejn il-club dahal responsabbli mil-bini tal-grawnd filwaqt li l-ministeru għal Ghawdex dahal responsabbli għal fencing, dwal u turf. Għalhekk nerga ntenni li fil-post li tellajtu, pruvajtu tidhku bil-Qalin għax minkejja li kontu nfurmati li l-Qala Saints FC ser isir l-amministratur il-gdid tal-grawnd u tal-ghelieqi tal-madwar, xorta din l-informazzjoni ma semmejtuhix.

Jekk tagħtu harsa lejn il-gazzetta tal-kunsill lokali li harget fis sena tal 1999, tindunaw li dakinhar gie mwiegħed grawnd bit-turf. Fil-gazzetta tal-kunsill lokali ta' Mejju tal-2004, fil-faccata ta' quddiem, saret pjanta b'hafna affarijiet li minnhom ma sar xejn. Dakinhar il-poplu tal-Qala gie imwiegħed li ser issir trakka tal-karozzi tar-remote control, parkegg, il-grawnd ezistenti bit-turf u stand għal-ispettaturi, grawnd iehor 5 aside, pitch tat-tennis court u pitch tal-basketball bl-istand miegħu ukoll. Kif ilkoll tafu minn dan ma sar xejn, Għal kuntrarju kien gvern prezenti li permezz tal- ministeru għal Ghawdex il-holma tal-Qalin saret realta. Illum nistgħu nghidu li għandna grawnd tal-football attrezzat bl-ghola standards.

X'hin wieħed jizen kollox għandu jasal għal-konkluzzjoni li wasalna għalija ahna t tlett l-kunsilleri, li iva nappogjaw il-club tal-football fil-progett ta' sport facilities mill-aqwa f'dawn l-ghelieqi msemmiha biswit il-grawnd tal-football.

Għalhekk nerga ntenni li iva għalkemm ma kontx naf peronalment bl-applikazzjoni li saret mil-Qala Saints FC lil Sports Malta għad-devoluzzjoni tal-grawnd u tal-ghelieqi tal-madwar, ninsab konvint li din l-area tista tigi wzata ferm ahjar minn kif ilha dawn is-snin kollha minn mindu gie inawgurat dan il-gnien. Bhalha kunsill kemm kemm għandna haddiema bizzejjed biex niehdu hsieb il-Qala ahseb ara biex nzommu f'kundizzjoni tajba gnien enormi bħal dak.

Il-Kunsillier Karl Buttigieg qal lis-Sindku li allahares is-Sindku li kien hemm fl-2007 ma assigurax li jsir kuntratt ta' devoluzzjoni għall-15 il-sena għax kieku la hemm Ġnien il-Familja, la hemm Ġnien il-Hajja u wisq aktar seta jsir il-progett tal-ground bid-daqs li fih





illum. Qal li kien fi dmir tas-Sindku prezenti li kellu jgedded il-kuntratt għal 15 il-sena oħra dwar din iż-żona kollha. Qal ukoll li għalkemm gie iffirmat kuntratt ta' devoluzzjoni fuq l-art kollha għal 5 snin biss mis-Sindku, ftit jiem wara, ikkanċella l-kuntratt ta' devoluzzjoni li kien iffirma hu stress biex l-art tkun tista' tgħaddi fil-magġor parti tagħha lil entita' governattiva oħra għal proġett li kien qed jinhema minn wara dahar il-Kunsill, fejn sal-lum il-Kunsill kien għadu ma giex prezentat bl-ebda proġett li ha jsir. Il-Kunsillier Karl Buttigieg qal li sal-2012, il-Qala kellha zewġ playing fields attrezzati tajjeb ħafna u li llum għadna wiehed li parti kbira minnu s-Sindku ħallih jintelaq minn taht idejn il-Kunsill darba għal dejjem. Il-Kunsillier Buttigieg staqsa lis-Sindku jekk kellux bil-miktub li l-art għaddiet lill-Club tal-futbol tal-Qala, iżda s-Sindku qal li ma kellux.

79.5 Twegibiet għall-mistoqsijiet tal-Kunsilliera

79.5.1 Mill-Viċi Sindku Ivan Ċefai

- a. Semma li hemm zewġ bozoz mitfija fi Triq il-Belveder
- b. Fakkar dwar il-ftehim li l-Kunsill kien għamel mal-Familja Attard u l-kumpens li s-soltu jhallas il-kunsill għall-wifi li hemm fil-Kappella tal-Madonna tal-Blat. Kien hemm qbil li ntuhom €100 fis-sena.
- c. Hemm bżonn li jitwaħħlu garbage bins fejn l-istess kappella.
- d. Semma li hemm bżonn li jsir it-trattament tas-siġar tal-Pjazza għal kontra l-White Fly. Is-Seg. Eżekuttiv ħadet nota ta' dan.
- e. Semma l-bżonn li jinżebħu s-sinjali tat-traffiku li hemm fi Triq l-Imġarr.
- f. Talab li ssir tabella li turi d-direzzjoni lejn Hondoq mill-kantuniera ta' Triq ir-Rebħa. Kif ukoll jsiru d-diversion Signs fil-kantunieri li kien ressaq f'laqgħat preċedenti.
- Ġ. Qajjem il-bżonn li jsir xi ħaġa minħabba li t-trukkijiet għadhom għaddejnin minn Triq il-Mithna. Ġiet diskussa l-possibilita ta' Bye Law. Is-Seg. Eżekuttiv se tkun qed tiċċekja dwar dan.
- h. Semma li reġa tbattal id-dranagġ fil-fossa tal-Kuncizzjoni . Is-Sindku ha jiehu ħsieb jerga jkellem lil-Inġinier.
- i. Ressaq it-talba sabiex isir cement fi Sqaq tal-Harġ. Ressaq ukoll il-bżonn li titranġa l-gradilja li tinsab fi Triq il-Kuncizzjoni minħabba li qed toħloq inkonvenjent lir-residenti. Semma wkoll il-bżonn li jitnaddfu l-gradilji qabel tibda x-xita. Is-Sindku semma li l-problema li biex isir dan ix-xogħol jkollna bżonn nagħlqu t-triq kull darba.
- j. Semma l-bżonn li kieku ssir Zebra Crossing ħdejn l-Iskola. Kien hemm qbil unanimu sabiex nibdew il-proċess sabiex din issir. Semma wkoll jekk hux possibbli li l-Kunsill iqabbad lil xi anzjan biex jgħin lit-tfal jaqsmu.





k. Ressaq il-bzonn li tinkines Triq ir-Rebħa kif ukoll sabiex iż-żebgħa ta Triq il-Wileg terġa tinżebaħ.

l. Ressaq il-bzonn li fi Triq il-Kunċizzjoni ssir roundabout imbuzzata minn mal-art sabiex tkun aktar tidher. Il-Kunsill qabel ma dan. Semma wkoll li hemm ħofra fi Triq Andar ix-Xagħri li għandha bzonn tintela.

m. Semma li l-kunvent tas-sorijiet inbiġh u minflok se jinbena 14-il-apartament.

n. Il-Viċi Sindku tkellem dwar il-proġett ta' Substation fil-Kunċizzjoni u spjega x-xogħol li hu għamel fuq dan il-proġett fi Frar 2022 fosthom id-diversi laqgħat li kellu mal-membri tal-Kleru u mal-Kurja. Minħabba hekk hu talab li hu jrid li jkun preżenti fil-laqgħat li se jsiru bejn l-Enemalta, l-Knisja u l-Kunsill. Is-Sindku nsista li kien hu li ħadem fuq il-proġett però l-Viċi Sindku kompli li kien hu li kien tkellem sew mall-paroċċa kif ukoll mal-kurja u ma Tony Bezzina dak in-nhar li kien ġie l-Papa' dwar dak li kien ippropona hu. Għalhekk insista li hu jrid ikun preżenti f'kull laqgħa li ssir fuq dan il-proġett. IS-Segretarju Eżekuttiv infurmat lill-kamra li hi ma kienet involuta f'xejn dwar dan il-każ u qed tisma dwar dan il-proġett issa f'din il-laqgħa.

79.5.2 Mill-Kunsillier Karl Buttigieg

a. Staqsa meta se jehlu l-fanali tar-roundabouts. Is-Sindku wieġeb li se jkunu qed jitwaħħlu erba' bollards sabiex il-vetturi ma jolqtux il-fanali. Staqsa wkoll meta se ssir iż-żebra crossing. Is-Seg. Eżekuttiv weġbitu li se ssir mill-ħaddiema tal-MGOZ fi żmien qarib.

b. Staqsa fuq x'gara min-negotiation procedure li kellu jsir dwar ix-xogħolijiet li huma għaddejnin fi Triq it-28 ta' April 1688. Is-Segretarju Eżekuttiv wieġbet illi wara li ddiskutit din il-materja mad-DLG irrizulta li la x-xogħolijiet bdew wieħed ma jstax jitlob għal negotiation procedure u allura din it-talba ma saritx. Żiedet li ma tistax twieġeb aktar dwar dawn ix-xogħolijiet minħabba li ma hiex f'pożizzjoni li twieġeb hi imma jwieġeb is-Sindku. Fakkret li l-Kunsill kien baġħat l-ittri sew lill-Kuntrattur kif ukoll lill-Perit li biha kienu nformati li l-Kunsill se jkun qed iħallas biss, l-ammont li huwa kopert bil-kuntratt, jiġifieri dak ta' €118,065 (excl VAT). Is-Sindku stqarr li qed jieħdu ħsieb l-Ministeru Għal Ghawdex, x-xogħolijiet se jithallsu mill-MGOZ u l-WSC se jieħdu ħsieb huma u dwar dan se tkun qed toħroġ stqarrija mill-Ministeru. Il-Kunsilliera Valerie C Mejlak qalet li s-Sindku kien qal ħaġa oħra fil-Coffee Morning tal-Kunsill u kien hemm diskussjoni dwar allegazzjoni ta' recording li skont is-Sindku waqt d-diskors tiegħu, kienet qed tirrekordja l-Kunsilliera C Mejlak. Hija qaltli li ma rrikordjatzx pero kellha kull dritt minħabba li dan kien public speech u semmiet li s-Sindku semma affarijiet li mank biss kien għaddiom fil-Kunsill.



Il-Kunsillier Karl Buttigieg staqsa lis-Sindku dwar min qed jikkommetti li jhallas l-ammonti u l-Kunsilliera Valerie C Mejlak staqsietu wkoll dwar min qed jagħmel l-akbar proġett li sar fil-Qala. Is-Sindku wieġeb li l-mistoqsijiet jistgħu jagħmluhom lill-Ministeru. Il-Kunsillier Karl Buttigieg iddikjara li din ir-risposta ma hix aċċettabbli u l-kunsill għandu dritt ikun jaf mnejn se jiġihallu. Is-Sindku reġa wieġeb li l-Ministeru se jkun qed jagħti tweġiba dwar x'se jsir. Il-Kunsillier Karl Buttigieg, talab li jingħata kopja kif hu dritt tiegħu, tal-kuntratti li l-Kunsill iffirma mal-Kuntrattur għal xogħolijiet ta' Triq it-28ta' April 1688 kif ukoll ta' Triq il-Kuncizzjoni.

c. Semma li b'dipjaċir kbir post fuq il-facebook tal-Kunsill dwar l-awards li rebaħ il-Kunsill ma ħariġx. Dawn l-awards rebaħhom il-Kunsill u mhux is-Sindku. Is-Sindku wieġeb li fis-serata lis-Sindku għajtu u qaluli li dawn għax-xogħol li kien wettaq, però l-Kunsillier Karl Buttigieg qallu li la hu biss kien hemm jirrappreżenta lill-Kunsill, bilfors lilu riedu jgħajtu. Bl-ebda mod ma kien ifisser li daww l-awards kienu qed jingħataw lilu u dan kien ċar fil-korrispondenza li għaddiet mal-organizzaturi u li l-kunsill kollu ra.

d. Semma li dwar il-futbol grownd, is-Sindku ma jistax jattakka nies li ma jkunux preżenti u staqsijiet jekk sarx xi proġett matul il-ħames snin li ilu Sindku hu. Fakkar li l-kuntratt sar bejn il-Lands u Sports Malta u mhux mall-futbol, fakkar ukoll li s-Sindku kien diġà ffirmat l-kuntratt għal ħames snin oħra u wara ddecieda li jħassar dak li kien diġà ffirmat. Stqarr li l-art intilfet bid-deċizzjoni li ha s-Sindku.

79.5.3 Mill-Kunsilliera Valerie Cassar Mejlak

a. Il-bozza Solar twaħħlet u n-nies kumentanti biha. Semmiet ukoll li l-festun tal-Pjazza ma xegħel qatt u li għadhom ma sarux l-fanali ta' Sant Antnin. Is-Seg. Eżekuttiv infurmatha li l-electrician qed jistenna xi parts biex jkunu jistgħu jsiru li suppost dalwaqt jaslu. Semmiet ukoll li hemm 3 bozoz tal-pjazza mitfihin.

b. Hemm bzonn li jerga jtnaddaf il-Wied tal-Marġa. Is-Sindku wieġeb li kulhadd qed jitfa go fih.

c. Staqsiet għal update dwar il-petition tal-bus. Is-Seg. Eżekuttiv infurmat lill-membri li sa issa ma rċeviet xejn lura però l-Kunsilliera C Mejlak infurmat lill-kamra li s-Sa Connette attendied għal laqgħa ma TM tirrappreżenta l-Kunsill u dan bl-approvazzjoni tas-Sindku mingħajr ma kienet infurmata la s-Seg. Eżekuttiv u lanqas il-Kunsill. Is-Seg. Eżekuttiv ikkonfermat li ma kinitx infurmata b'dan u talbet sabiex dan ma jergax jiġri. Se tkun qed tara ftit mas-Sa Connette u ma TM x'qed jiġri.

d. Staqsiet lis-Seg. Eżekuttiv jekk iċċekjatx dwar jekk il-Kunsill kienx ingħata donazzjoni. Is-Seg. Eżekuttiv wieġbet li wara li saru r-riċerki jidher li l-Kunsill kien ingħata żewġ donazzjonijiet, wieħed ta' €100 u ieħor ta' €300. Is-Sindku stqarr li hu ma kienx jaf bihom. Il-Kunsilliera staqsiet lis-Sindku jekk hux ċert li Alan Muscat ma kienx tah ċekk, u



s-Sindku wieġeb li qatt ma tah ċekkijiet. Il-Kunsillier Karl Buttigieg staqsa wkoll lis-Sindku jekk kienx qatt għadda ċekkijiet lil-Agent Seg. Eżekuttiv u s-Sindku wieġeb li Le.

e. Staqsiet x'għara mill-għamara li tnehhiet mil-Librerija. Is-Sindku wegibha li tahom lil nies mill-Qala. Il-Kunsilliera staqsiet lil min tahom għaliex jekk verament marru għand nies fil-bżonn dawn in-nies hi li tkun taf bihom. Is-Sindku qal li filkas jerga jgħib kolloxx lura. Il-Kunsilliera Valerie C Mejlak u l-Kunsillier K Buttigieg qalu li jridu jkun jafu lil min tahom.

f. Staqsiet jekk il-Logbook li talbu fil-laqgħa precedenti kienx sar. Is-Sindku wieġeb li le ma sarx. Il-Kunsillier K Buttigieg qal li t-trukk tal-kunsill ma hux qiegħed għas-Sindku biex imur lejn Malta bih bil-fuel imhallas mill-Kunsill, imma għall-ħaddiema biex iwettqu x-xogħol li jkun hemm bżonn u b'dan li qed jagħmel is-Sindku, qed jikser il-liġi. Il-Kunsilliera V. C Mejlak ziedet li waqtil-ħin tax-xogħol is-Sindku jkun suppost fuq xogħol tas-CMU u mhux xogħol tal-Kunsill u għalhekk mhux suppost li qed juża t-trukk tal-Kunsill. Is-Sindku semma li donnu kulhadd nesa s-7 snin xogħol li kien għamel jigril bil-karozza tiegħu għal xogħol tal-Kunsill u allura jitlob li jigi kkompensat għalihom. Karl Buttigieg wieġeb li s-Sindku għandhom l-allowance li jingħata propju biex ikopri dawn l-ispejjeż u ma jistax jitlob għal xi kumpens. Is-Sindku talab lis-Seg Eżekuttiv biex tiċċekja mal-Kunsilli l-oħra filwaqt li l-Kunsillier Karl Buttigieg talab lis-Seg Eżekuttiv biex tiegħu ruling mid-DLG għaliex is-Sindku ma jridx jagħmel il-Log book. Is-Seg. Eżekuttiv qalet li r-regolamenti tal-PSMC huma applikabbli għal kulhadd l-istess.

g. Semmiet il-problema tal-ħamiem. Gie deciz li naraw jekk il-Kuntrattur jistax joffri kwotazzjoni aħjar għal perjodu twil.

h. Staqsiet dwar l-attivitajiet tal-Milied li se jigu diskussi aktar il-quddiem skont l-agenda.

i. Semmiet il-patching li hemm bżonn li jsir fi Triq il-Wardija u li s-Sindku ma jridx jagħmel. Is-Sindku wieġeb li l-Kunsill ma għandux inġenji biex jagħmel dan ix-xogħol u għalhekk hi talbet li għandna nqabbdu lil ħaddieħor. Semmiet ukoll l-problema tal-kanen msadda li hemm fl-isqaqin, u li waħda minnhom fl-aħħra giet solvuta.

j. Ressqet il-bżonn li jsir xogħol ta' patching f'diversi postijiet fi Triq il-Wardija. Is-Seg. Eżekuttiv ħadet nota ta' dawn il-postijiet.

k. Semmiet il-fatt li x-xelter tal-Pjazza ma jistax jinfetaħ għall-pubbliku. Hija semmiet li huwa vera li dan qiegħed fin-nofs tat-triq però l-bokka l-oħra tigi fil-Pjazza u allura kieku bil-permess tal-knisja dan ix-xelter jkun attrazzjoni sabiħa. Il-Kunsillier J Buttigieg qal li jekk hi fil-parti tal-knisja ma nistgħux nidhlu fuqha. Gie deciz li nkellmu lil Perit dwar dan.

79.6 Rapport Finanzjarju tat-tielet kwart tas-sena 2023



79.6.1 Is-Segretarju Eżekuttiv ippreżentat r-rapport finanzjarju tat-tielet kwart tas-sena li gie unanimament approvat u ffirmat mis-Sindku u mis-Seg. Eżekuttiv.

79.7 Żvilupp u titjib ta' Latrini Pubbliċi -Hruġ u għoti ta' offerti

79.7.1 Is-Seg. Eżekuttiv infurmat lill-kamra li hekk kif kien gie kkomunikat lilhom tramite l-korrispondenza b'imejl, l-Kunsill se jkun qed jiffirma l-Kuntratt ma Nicholas Zammit għal servizz ta' knis, liema sejha għal kwotazzjonijiet għalqet fil-21 ta' Novembru 2023. Il-Kunsill ser jerga johroġ sejha għall-offerti (tender) għal servizz ta' knis minhabba li l-kwotazzjoni ttiprovdi sa l-ammont ta' €10K.

79.7.2 L-offerti għal servizz ta' Bulky refuse collection għalqet u bħalissa tinsab fi stadju ta evalwazzjoni. Il-Kunsill irċieva tlett offerti.

79.7.3 L-offerti għal akkwist ta' fanali għalqet u wkoll tinsab fl-istadju ta' evalwazzjoni. Il-Kunsill irċieva offerta waħda.

79.7.4 Is-Seg. Eżekuttiv infurmat lill-kamra li l-Kunsill ser jingħata l-fondi kollha relatati mal-ispiza għal renovar tal-Latrina Pubblika u għalhekk se jkun qed ihejji biex johroġ is-sejha għall-offerti.

79.10 Attivitajiet tal-Milied, Gieħ il-Qala u Premju Hidmet iż-Żgħażaġh.

79.10.1 Is-Segretarju Eżekuttiv infurmat lill-kamra li l-Kunsill għaddej bil-preparamenti għall-attivitajiet Milied Flimkien u tat overview ta kif se jkun il-program. Kien hemm qbil sabiex nsibu band għall-attivitajiet kif ukoll sabiex inqassmu fuljett fl-iskejjel primarji ta' Għawdex kollu. Il-Kunsilliera Valerie C. Mejlak qed tiehu ħsieb il-Christmas Market.

79.10.2 Is-Segretarju Eżekuttiv infurmat lill-kamra li għaddej bil-preparamenti wkoll għall-Gieħ il-Qala. Kien hemm qbil dwar il-premji li għandhom jingħataw.

79.11 Korrispondenza, Materja Amministrattiva, lmenti u Suggerimenti

79.11.1 Email mill-Community Chest Fund dwar Ponsietta Sales bħala Fund Raising Activities. – Xiri ta' Ponsietta – 4.50 kbar u 3.00 zghar. Kien hemm qbil li nixtu l-ponsietti għar-residenti li jattendu għall-Coffee morning ta' żmien il-Milied.

79.11.2 Korrispondenza li ntbetet mir-Regjun Għawdex lill-Ministeru għal Għawdex dwar in-nuqqas ta' nfużar għal karozzi li jkunu pparkjati hażin speċjalment f'postijiet fejn il-Kunsill ikun hareġ permess għal xogħolijiet u tkun twaħhlet in-No Parking sign minn 48 siegħa qabel.



- 79.11.3 Is-Seg Ezekuttiv infurmat lill-kamra li saret laqgħa ma' Joseph Cutajar dwar l-pagamenti li saru matul is-sena 2023. S-Sinj Cutajar spjega li l-ħlasijiet kienu jkopru s-snin mit-2021 u 2022. Kien hemm qbil li jerga jinxtgħelu d-dwal tal-Milied bħas-snin l-imghoddija.
- 79.11.4 Imejl mingħand is-Sur Brian Restall li talab meeting mas-Sindku sabiex jiddiskutu redirection għal passaggj pubbliku li jwassal sa Hondoq. Dan gie diskuss aktar kmieni fl-istess laqgħa.
- 79.11.5 Imejl mingħand Gordon Caruana dwar il-pubblikazzjoni ta' ktieb dwar il-gwerra. Il-prezz ta' kull ktieb huwa ta' €25. Il-Kunsill qabel li jinxtraw 2 kotba.
- 79.11.6 Cirkulari numru 17/2023 dwar l-għeluq tas-sena finanzjarja 2023. Id-dokumenti għandhom jigu ppreparati sal-Ġimgħa, 28 ta' Frar 2024.
- 79.11.7 L-attivitajiet tal-Milied ġew publikati fuq l-portal Gozo in the house.
- 79.11.8 Skema -Upgrading Works to Qala Public Convenience – ingħatajna l-ammont kollu li huwa dak ta' €41,423.18. Ix-xogħol irid ikun lest sad-29 ta' Marzu 2024.
- 79.11.9 Il-Kuntratt il-ġdid mal-Lands dwar id-devoluzzjoni tad-daħla ta' Grunju (Ġnien il-Familja) b'referenza Z60732 gie ffirmat u ntbagħt lil Lands fit-8ta' Novembru 2023.
- 79.11.10 Stop Order mingħand l-OHSA wara li rċivew ilment dwar asbestos li kien jidher fi Triq 28ta' April 1688. Il-Kunsill irċieva l-istess ilment. Il-Perit kif ukoll il-kuntrattur ġew infurmati b'dan. Il-Kuntrattur informa lis-Segretarju Ezekuttiv li dak li jidher fir-ritratt ma kellux x'jaqsam max-xogħolijiet li kien hemm għaddejjin fit-triq.
- 79.11.11 Il-Programmi tal-Milied, Milied Flimkien kif ukoll il-Christmas Market li se jsiru mill-1 sat-3 ta' Diċembru 2023. Is-Seg. Ezekuttiv ipprezentat kopja tal-programm li ser jittella s-Sibt, 2 ta' Diċembru 2023.
- 79.11.12 Is-Seg. Ezekuttiv ipprezentat kopja tal-Management Letter għas-sena finanzjarja 2021.



- 79.11.13 Ġie pprezentat MOU ġdid tan-naħla fejn jekk ikun hemm il-qbil il-Kunsill jkun qed jaqbel li ma jaqtax il-ħaxix il-ħażin minn toroq rurali. Il-Kunsill ma jaqbilx li ma jinqata xejn u għalhekk għandu jkun hemm postijiet bħal Tal-Horq u Triq Andar ix-Xagħri li ma jiġux inkluzi f'dan il-ftehim.
- 79.11.14 Schedule No 12 - Tirreferi għal invoices li jkopru xogħolijiet li ma kienux koperti b'kuntratt u għalhekk huma meqjusa bħala direct order. L-ammont dovut lil TC Cleaning li jkopri x-xhur ta' bejn Gunju u Ottubru u li huwa ta' € 8520.
Il-Kontijiet dovuti lil Sultech li jkopri x-xhur ta' bejn Mejju u Ottubru huwa ta' € 6907.62. Is-Sindku u l-Kunsillier Joseph Buttigieg qablu li dawn jithallsu u ffirmaw l-iskeda ta' pagamenti, filwaqt li l-Viċi Sindku u l-Kunsilliera Karl Buttigieg u Valerie C Mejlak ma qablux li kellu jsir xogħol b'direct order. Is-Seg. Ezekuttiv fakkret li dan issa kien xogħol li twettaq u servizz li nġhata u għalhekk l-kuntratturi jridu jithallsu.
- 79.11.15 Gieh il-Qala – Ursula ma trid x tircievi dan il-premjju. Ircivejna nomina waħda għal premju hidmet iz-zgħazagħ li nfethet u nqrat dak il-ħin. Kien hemm qbil unanimu li s-Sur Matthew Bartolo jingħata dan il-premjju mistħoqq.
- 79.11.16 Minħabba li issa se nintroduċu l-program talexio, se jkollna bżonn li l-allowances jsiru bi transfer bankarju. Għalhekk is-Seg. Ezekuttiv talbet lill-membri sabiex jipprovdu d-dettalji bankarji tagħhom.
- 79.11.17 Is-Segretarju Ezekuttiv semmiet li l-iskrivana Roseanne Azzopardi għandha leave li ma setatx tutilizza u rrakkomandat li s-Sinjura Azzopardi tithallas tagħhom. Is-Seg. Ezekuttiv ressqet ukoll it-talba sabiex tithallas tal-vacation leave days tagħha li minħabba l-esigenzi tal-Kunsill ma setatx tuża. Kien hemm qbil unanimu li s-Seg. Ezekuttiv kif ukoll l-iskrivana jithallsu tal-leave li ma ġiex utilizzat. Is-Seg. Ezekuttiv infurmat ukoll lill-kamra li s-Sinjura Sabrina Jill Galea, l-Assistent Principal il-ġdida ser tibda l-impjieg tagħha mal-Kunsill fl-1 ta' Diċembru 2023. Nilqgħuha magħna u nawgurlawha hidma fejjieda.
- 79.11.18 Kwotazzjonijiet:
- a) Intalbu u ngabbru l-kwotazzjonijiet għal printing tal-ktieb dwar il-vittmi tal-gwerra. Kien hemm qbil sabiex nordnaw 100 kopja. Il-Perita



Xuereb applikat għal-DNO sabiex ikun jista jtkompla l-proġett tal-Monument u l-bini tat-taraġ.

- 79.11.19 Applikajna għal iskema tal-Housing fejn ressaqna l-proġett ta' tisbiħ fi Gnien il-Familja.
- 79.11.20 Is-Seg. Eżekuttiv ipprezentat overview tal-QIFF u gie maqbul li għal sena oħra t-talba għal fondi għandha tkun għola biex jekk hu possibbli nkunu nistgħu nilqgħu aktar minn partecipant wiehed. Is-Seg. Eżekuttiv semmiet ukoll il-bżonn li l-partecipanti joffru aktar minn żifna waħda għaliex din l-attivitva qed tiswa eluf u ma jistax ikun li jkollna tlett ijiem fejn il-pubbliku jara l-istess żfin. Kien hemm qbil dwar dan.

79.12 Kunsiderazzjoni u Approvazzjoni tal-Iskeda ta' Pagamenti

- 79.12.1 Ġew ipprezentati l-iskeda ta' hlasijiet bin-numru 11/2023 għal perjodu ta' bejn is-17 ta' Ottubru 2023 u l-15ta' Novembru 2023 li tammonta għal €41,492.36 kif ukoll skeda ta' hlasijiet bin-numru 12/2023 li tkopri l-pagamenti dovuti għal xogħolijiet li saru u li ma kienux koperti b'kuntratt u għalhekk kienu meqjusa bhala direct order. Is-Seg. Eżekuttiv infurmat lill-membri li ttiehdet azzjoni sabiex dan ma jkomplix isir u l-kunsill kien għaddej bis-sejhiet għall-offerti. L-iskeda bin-numru 11/2023 minbarra l-pagament ta' l-Avukatessa Dr. Claire Bonello ġew unanimament approvati. Reġa ma kienx hemm qbil li jithallas il-kont għas-servizz ta' Dr. Bonello kif ukoll l-iskeda bin-numru 12/2023 ma gietx approvata mill-Kunsilliera Karl Buttigieg, Valerie C Mejlak u Ivan Cefai. Għalhekk l-iskeda ma gietx approvata. Is-Segretarju Eżekuttiv ikkancellat il-pagament ta' Dr. Bonello u l-kumpliment tal-iskeda numru 11/2023 giet approvata u ffirmata. Giet ipprezentata u approvata kopja tal-ispjejeż relatati ma Petty Cash li saru matul ix-xhur ta' Ottubru u Novembru 2023.



79.13 Tmiem il-laqgħa u d-data tas-seduta li jmiss

79.13.1 Il-laqgħa giet fi tmiema fis-21.00pm. Il-laqgħa giet aġġornata għal Hamis, 14ta' Diċembru 2023 fl-16.30p.m.

Paul Buttigieg
Sindku

Heidi Grech
Segretarju Eżekuttiv

(Anex 1)

Grech Heidi Victoria at Qala Local Council

From: Mario Scerri <marioscerrilld@gmail.com>
Sent: Wednesday, 15 November 2023 15:10
To: Carmelo Galea & Associates
Cc: Peter paul Said; Paul Buttigieg; Grech Heidi Victoria at Qala Local Council
Subject: Re: Said vs Kunsill Lokali Qala.

CAUTION: This email originated from OUTSIDE the Government Email Infrastructure. DO NOT CLICK LINKS or OPEN attachments unless you recognise the sender and know the content is safe.

Bla Pregudizzju

Dr. Galea,

Illejla ser niltaqà mal-Kunsill.

Il-bilanc nett dovut f'sorte wara r-rapport tal-perit tekniku huwa ta' €7,982. wara li sar pagament ta' €17,405 fit-18 ta' April 2023.

L-imghax mill-prezentata tal-kawza jammonta ghal xi haga aktar minn hamest'elef, li nipproponi li jigu arrotondati ghal €5,018.

Nipproponi wkoll li l-ispejjez jibqghu bla taxx bejn il-partijiet.

Kemm il-darba l-klijenti tieghek jaqblu ma' din il-proposta, naghti parit lill-Kunsill biex jiddiskuti u japprova din il-proposta u jghaddi biex jigi saldat il-hlas ta' €13,000 halli tigi ceduta l-kawza fl-udjenza li jmiss.

Nisma' minghandek.

Avv. Mario
Scerri

On Tue, 24 Oct 2023 at 15:46, Carmelo Galea & Associates <drcgalea@gmail.com> wrote:

Dr Scerri,

Tista' tispjegali kif wasalt ghal dawn il-figuri please? Ghaliex jiena konvint li hdimthom tajjed u l-figura li ergajt wasalt ghaliha wara li inputtajt il-figuri mill-gid l-istess baqghet.

Ninfurmak ukoll li tiegħi mhumiex disposti li jirriduċu r-rata ta' imghax ulterjorment ghaliex digia cedew bizzejjed fi sforz li jasl. Ghalhekk sakemm ma ghandix xi zball jien fil-figuri, l-ammont jibqa' kif komunikat lilek fil-11 ta' Ottubru.

Ghada ghandna l-Qorti u ghalhekk forsi tkun tista' taghtini risposta ghada. Sadattant jien ser nghid lil Margaret biex ma titlax qorti ghada galadarba din ghall-informazzjoni biss qeghda.

Grazzi u insellimlek,

On Thu, 19 Oct 2023 at 17:34, Mario Scerri <marioscerrilld@gmail.com> wrote:

Dr. Galea,

Mill-kalkoli li ghamilt jien gibthom inqas cjoé €12,978.16.

Interament minghajr pregudizzju u fid-dawl ta' dak li hareg il-bierah waqt il-laqgħa u sabiex jigu evitati aktar kumplikazzjonijiet, inkun f'pozizzjoni li nagħti parir lill-Kunsill li jissalda l-pretensjonijiet kollha dwar il-hlas tas-sorta u mgħax għas-somma ta' €13,000 u l-ispejjez jibqgħu bla taxxa bejn il-partijiet.

Kemm-il darba l-klijenti tiegħek jaccettaw, il-proposta titressaq quddiem il-Kunsill f'laqgħa li tinzamm qabel is-seduta li jmiss bit-tama li f'dik l-udjenja l-kawza tigi transatta.

Nistenna twegiba.

Grazzi.

Avv. Mario Scerri

On Thu, 19 Oct 2023 at 16:02, Carmelo Galea & Associates <drcgalea@gmail.com> wrote:

Għażiż kollega,
MINGĤAJR PREGUDIZZJU.

In segwitu għall-inkontru li kellna l-bieraħ, qiegħed nibgħatek rendikont tal-imgħaxijiet dovuti lill-klijenti tiegħi li kieku l-imgħax jiġi kkalkolat bir-rata ta' 4% fis-sena u b'6- jum mid-data ta' kull invoice b'effett sal-ġurnata tal-lum.

Nistenna mingħandek,

--

Yours Truly,
Av. Carmelo Galea.
Carmelo Galea Associates
Advocates
83, Sir Luigi Camilleri Street,
Victoria, Gozo Malta
VCT 2706
Tel: 0035621563348
Mob: 0035699423348
Fax: 0035621551580

--

Yours Truly,
Av. Carmelo Galea.
Carmelo Galea Associates
Advocates
83, Sir Luigi Camilleri Street,
Victoria, Gozo Malta
VCT 2706
Tel: 0035621563348
Mob: 0035699423348
Fax: 0035621551580



'Anex 2'



It-Tnejn, 26 ta' April 2021.

Laqgħa bejn is-Sindku Paul Buttigieg u s-Sur Mark Agius.

PREŻENTI

Paul Buttigieg – Sindku
Lorne Cremona - Aġent Segretarju Eżekuttiv
(f'isem il-Kunsill Lokali tal-Qala)

u
Mark Agius
Daniel Refalo

MINUTI

Is-Sindku Paul Buttigieg ippresieda l-laqgħa.

Il-laqgħa bejn iż-żewġ partijiet bdiet fl-10:15a.m. u giet mitluba mis-Sur Agius. *L-item* wahdieni propost fuq l-aġenda huwa kif isegwi hawn taht.

1.0 Żvilupp fil-Qala

- 1.1 Is-Sur Agius stqarr li jhoss li r-relazzjoni tagħhom bħala żviluppaturi mal-Kunsill tal-Qala beda fuq ton hażin. Agius qal li l-Kunsill għadu dritt jappella, anzi jekk iħoss li hemm il-ħtieġa allura jkun fid-dmir li jagħmel dan. Ir-raġuni li talab għal din il-laqgħa kienet li f'irhula oħra huma (Agius u Refalo) sabu kompromess mal-Kunsilli/komunitajiet permezz ta' kontribuzzjonijiet u inizjattivi, u li jixtiequ li jagħmlu hekk mal-Kunsill tal-Qala wkoll.
- 1.2 Is-Sur Refalo qal li għalihom bħala żviluppaturi dawn l-appelli jissarfu f'hin mitluf u li (kieku ma sarux l-appelli) sa issa il-bini kien ikun lest; u għalhekk kien ikun qed isir pjaċir lir-raħal għax ikunu helsu mit-trakkijiet u t-trabijiet qabel.
- 1.3 Is-Sindku Paul Buttigieg qal li l-proġett kollu ta' Kassja ġie sottomess lill-Awtorità tal-ippjanar (PA) f'erbgha fażijiet, u staqsa dan kollu sarx biex jiġi evitat li jiġi sottomess *Environmental Impact Assessment* (EIA).
- 1.4 Is-Sur Agius qal li qabel ma applikaw għat-tielet fażi huma ikkonsultaw mal-ERA, fejn dawn tal-aħħar talbu li jsir EIA u li ser ikunu (Agius u Refalo) jgħaddu kopja ta' dan l-istudju lill-

Kunsill Lokali – Qala – Local Council
Centru Ċiviku
Triq l-Isqof Mikiel Buttigieg, Qala
Tel: 21552555 Fax: 21553232
Email: qala.lc@gov.mt



Kunsill Lokali. Is-Sindku semma li suppost l-EIA jikkonsulta mal-Kunsill halli jistudjah bħal ma ġara fil każ ta' Hondoq. Is-Sindku stqarr li l-Kunsill fl-ebda hin ma ġie mitlub jagħti feedback għal dan l-istudju, u talab li jkun jaf min ipprepara dan l-istudju. Segwiet diskussjoni dwar jekk Kunsill Lokali jistax jagħti opinjoni għal studji ta' dan it-tip.

- 1.5 Is-Sur Agius tenna li l-partijiet bdew mill-ewwel "bis-skieken kontra xulxin" u li dan mhux sew. Staqsa hemmx çans li jinstab kompromess; mhux għal appell li jista' jibqa' għaddej imma għal relazzjoni iżjed sana bejn iż-żewġ partijiet fuq il-long term. Refalo u Agius qalu li setgħu jdaħħlu 40 applikazzjoni u kien jkun "karnival" kieku sehh dan. Is-Sindku qal qabbel pass bħal dan mal-proġett ta' *Busietta Gardens* fejn minn naħa rawh mod u minn naħa rawh mod iehor. Semma wkoll li minn naħa ta isfel ser jkun għoli seba sulari minn mat-triq. Is-sur Refalo qal li nistgħu mmorru narawh issa. Naħa minnhom hemm 4 sulari għax jaqa taht il-policy. Is-sur Refalo semma li is-Sindku fil-bord semma *garbage room* u qal li huma lesti jilhq kompromess dwar dan.
- 1.6 Is-sur Refalo qal li issa li l-appell (fuq l-ewwel żewġ applikazzjonijiet) intilef, wiehed ikun irid iħares 'il quddiem. Is-Sindku qal li lkoll nafu kif intilef l-appell, u d-dewmien minn meta ġie intavolat f'Mejju għal meta ġie deċiż f'Diċembru.
- 1.7 Is-Sur Refalo semma l-alternattiva li kien hemm għal dik it-triq li jinbiegħu bħala *plots* ta' 20 pied, jinbnew *flats* xorta waħda imma id-disinni jkunu differenti tant li kien ikun hemm "triq karnival li ddaħhak lin-nies". Is-Sindku staqsa allura għax il-Kunsill qed joġġezzjona qed idahhak in-nies?
- 1.8 L-Agent Segretarju Eżekuttiv innota li bejn iż-żewġ partijiet hemm interessi ferm diversi, u li fl-aħħar tal-ġurnata is-Sindku u hu ma jistgħux jagħtu twegiba mingħajr ma jghadduwa biex tiġi diskussa fil-Kunsill. Staqsa għal eżempji ta' kompromessi li saru f'irhula oħra. Is-Sur Agius qal li l-idejat jistgħu ikunu diversi, minn per eżempju playing field, għal *planning gain* li fil-każ ta' San Ġiljan intlaħaq ftiehim li tirrangja pjazza. Is-sur Refalo qal li l-club tal-*football* diġa' sponsorjawh u s-Sindku qalilhom li dan ġie sponsorjat minn wiehed mill-partners tagħhom.
- 1.9 Is-Sindku Paul Buttigieg iddikjara li l-ebda sponsor u l-ebda kompromess ma kienu se jibddlu il-valuri tiegħu.
- 1.10 Is-Sur Refalo qal li jhoss li hemm hafna mibgħeda bejn il-partijiet. Is-Sindku wieġeb li l-azzjonijiet tiegħu huma ġejjin minn *feedback* li jkollu mingħand ir-residenti. Is-Sur Refalo staqsa kif dan il-feedback ma ġiex ippublikat, meta jeżisti obbligu mill-PA li għal kull oġġezzjoni trid tirreġistra l-isem u d-dettalji tal-persuna. Is-Sindku spjega li mhux kulhadd ikun irid li ismu jidher, u jkun jippreferi li jibqa' anonimu; u li n-nies jinsabu irrabjati għaliex ser jinbnew madwar 165 appatament mingħajr EIA.
- 1.11 Is-Sur Agius reġa' lura għall-punt imqajjem qabel (vide minuta 1.7), s-Sur Refalo qabbel l-iżvilupp tagħhom mal-binjiet li hemm faċċata tal-istess triq, li saru fi żminijiet differenti u għalhekk ma kienux jikkumplimentaw lil xulxin u qal li huma pastażata. Semma bħala



eżempju u kuntrast ma dawn il-postijiet id-djar tal-Greċja, kif ukoll it-triq tal-iskola l-antika ta' Sannat. Is-Sindku qalilhom mela skond huma tal faċċata huma pastażata. Is-Sur Agius qal li ġew nies imlaħqin jaraw il proġett u kollha qablu miegħu. Qal wkoll li ġew għall-laqgħa biex titnaqqas il mibgħeda lejhom. Is-Sindku semma li kull meta xi hadd japplika u jkun bini massiv u ser johloq problemi nappellaw u staqsa x' ser isir mit-traffiku kollu li ser jinholoq minn minn dan il-proġett? Is sur Agius qal li dan ma kellux bżonn ta *full* EIA.


- 1.12 Is-Sur Agius tenna l-istedina tiegħu li lkoll naraw hemmx xi haġa li permezz tagħha l-partijiet jersqu lejn xulxin, u li l-mibgħieda titpoġġa għall-ġemb. Is-Sindku staqsa bhala eżempju minn fejn ser jgħaddi it-traffiku minn/lejn dawn l-appartamenti, u s-Sur Agius qal li it-*Traffic Impact Assessment* huwa għand il-PA u li jista' jaraħ kulhadd. Is-Sindku reġa staqsa kif il-Kunsill ma ġiex ikkonsultat waqt li kien qed isir dan l-istudju.
- 1.13 Is-Sindku Paul Buttigieg staqsa fuq l-isvilupp li hemm ippjanat li jsir fi Triq il-Barbaġan, li jiġi fuq in-naħa ta' wara dan l-istess proġett. L-applikazzjoni saret minn Joseph Portelli. Is-Sur Agius qal li ma jafx li Joseph Portelli għandu propjetà fiz-zona imsemmija, u li jista' jkun hemm xi hadd ieħor bl-istess isem li forsi applika.
- 1.14 Is-Sur Agius talab biex jekk hemm xi haġa li biha naqsu lill-Kunsill u li huma ma jafux biha, jiltaqgħu u fejn ikun possibbli ssir xi haġa biex titrangà is-sitwazzjoni.
- 1.15 Is-Sur Refalo staqsa il-għala, jekk il-Kunsill kellu oġġezzjoni fuq dik iz-zona, (il- Kunsill) ma tkellimx fl-2006 meta nbidel il-local plan? Is-Sindku wieġeb li anke dak iż-żmien il-Kunsill kien għamel is-sottomissjonijiet tiegħu, u li kien ġara l-istess għall-każ ta' Hondoq, cioè' li l-Kunsill tkellem u xorta ma ingħatax widen.
- 1.16 Is-Sur Agius qal li bhala proposti ma għandom xejn konkret f' idejhom, iżda stieden lill-Kunsill biex jekk jaqblu jidentifikaw zoni fejn forsi hemm problemi, bħal per eżempju l-bandli li hemm fil-qrib. Is-Sindku qal li bhala bandli diġa' għandom flus allokati mill-PA. Is-Sur Agius qal li minn dan kollu, gawdew biss l-avukati u l-periti, u li kemm huma bhala żviluppaturi kif ukoll il-Kunsill kull ma hadu minn dan kollu kien spejjeż ta' flus.
- 1.17 Is-Sindku semma li kien hemm għajdut li hu ingħata xi flats minn dan il-proġett. Is-Sur Agius qal li l-kuntratti huma kollha ppublikati u li għalhekk sempliċi riċerka kienet ser turi li dan l-għidut mhuwiex veritier. Intlaħaq qbil li ma jingħatax widen għax-xniegħat tan-nies għax meta dawn isiru jkun qed isir biss tfigħ ta' valenu minn min ma jkunx jaf l-affarijiet kif inhuma.
- 1.18 Is-Sindku qal li fl-aħħar mill-aħħar il-Kunsill hu tan-nies u jitmexxa min-nies, u li hu li għandu xi jgħid dejjem qalu fil-beraħ quddiem il-mezzi tax-xandir.
- 1.19 Is-Sur Agius qal li dwar il-kontribuzzjonijiet wieħed jista' dejjem jiddiskuti. Iddikjara li ma jhoss li hemm xejn personali f'dan kollu għax "kieku ma konniex niġu."
- 1.20 Tqajjem bhala eżempju il-każ ta' Muxi. Is-sur Agius staqsa hemmx qbil li l-istruttura preżenti titrangà mill-istat ta' tiġrif li tinsab fiha fil-preżent. Is-Sindku semma li l-ewwel darba li saret



applikazzjoni f' dan il-post kien xi erba snin ilu; u li xorta kien oġġezzjona alavolja kien hemm qrabat tiegħu li spiċċaw kellhom xi jgħidu miegħu fuq dan. Dwar biex titranga l-kamra, is-Sindku qal li naraw l quddiem. Is-sur Agius semma li huma ġibdu l permess lura, bis-Sindku jtemni li kulhadd jaf għaliex seħh dan.

- 1.21 Is-Sur Refalo talab li ir-rabja lejhom għanda titneħħa, anke xhin wiehed iqis in-numru ta' familji li jaqilgħu l-għajxien permezz ta' xogħol magħhom. Tenna li minn tant kumpanniji ta' żvilupp li qed jaħdmu fil-Qala, iħoss li l-Kunsill imqabba magħhom biss tant li jisthajjel li s-Sindku għandu xi haġa personali għalihom. Is-Sur Refalo semma każ fejn fl-imġhoddi is-Sindku anqas kafè ma kien aċċetta mingħandu. Is-Sindku tenna billi staqsa min mill-iżviluppaturi l-oħra għandu proġetti ta' 160 appartamenti f'rahalna, u li fil-każ tal-kafe sal-llum anqas biss ma kin jaf min (Refalo) kien.
- 1.22 Is-Sur Agius qal li bhalissa hawn applikazzjonijiet għal madwar 400 appartamenti fil-Qala quddiem il-PA, u staqsa lill-Kunsill Lokali hux "tagħna biss li qed tara?". Is-Sur Refalo ressaq l-argument minn dawn l-applikazzjonijiet kollha li tagħhom huwa l-isbaħ proġett; li l-appartamenti qed jinxtrow minn nies li kapaċi jiġulek għall-weekend, u ressaq l-eżempju li dawn kapaċi jkollhom flus li, dejjem jekk ikunu jgħixu hawn, jkunu jistgħu jittfghuwom fi ħwienet tal-lokalità.
- 1.23 Il-laqgħa kkonkludiet fil-11:00am. Is-Sur Agius talab li ma ssirx ħsara lilhom biss; u wera disponibilità li anke jiltaqa' mal-Kunsill kollu jekk hemm bżonn. Is-Sindku u l-Aġent Segretarju Eżekuttiv qalu li ser ikunu qed jgħaddu minuti ta' din il-laqgħa lis-Sur Agius, u jqajmu il-kontenut tal-istess laqgħa għal diskussjoni fil-Kunsill.

(Iffirmata)


Paul Buttigieg
Sindku

(Iffirmata)

Lorne Cremona
Aġent Segretarju Eżekuttiv

